



## शिक्षक, पत्नी और बेटी पर डंडों से हमला

चचेरे भाइयों ने लाठी-डंडों और कुल्हाड़ी से किया हमला, तीनों जिला अस्पताल में भर्ती

छतरपुर, 08 फरवरी. जिले के बजाना थाना क्षेत्र में पारिवारिक रंजिश ने हिंसक रूप ले लिया, जब कुछ लोगों ने एक शासकीय शिक्षक और उनके परिवार पर जानलेवा हमला कर दिया। बीती शाम करीब 7 बजे हुई इस घटना में शिक्षक राजकिशोर पांडेय, उनकी पत्नी रामकुमारी पांडेय और बेटी शुभि पांडेय घायल हो गए, जिनमें मां-बेटी की हालत गंभीर बताई जा रही है।



**शिक्षक के सिर में भी चोट लगी है**

शोर सुनकर बीच-बचाव करने पहुंची उनकी 20 वर्षीय बेटी शुभि पर भी हमला किया गया, जिससे उसका हाथ टूट गया, जबकि पत्नी को शरीर में कई गंभीर चोटें आईं। शिक्षक के सिर में भी चोट लगी है। घटना के बाद घायलों को पहले नजदीकी स्वास्थ्य केंद्र ले जाया गया, जहां से प्राथमिक उपचार के बाद उन्हें छतरपुर जिला अस्पताल रेफर कर दिया गया। तीनों का इलाज जिला अस्पताल में जारी है। पुलिस ने मामले में आरोपियों के खिलाफ प्रकरण दर्ज कर जांच शुरू कर दी है और हमलावरों की तलाश की जा रही है।

## रात्रि में तेज आवाज में डीजे बजाना पड़ा भारी

- सिविल लाइन पुलिस ने डीजे मशीन व वाहन किया जब्त
- उल्लंघन करने पर डीजे संचालक के खिलाफ केस दर्ज



छतरपुर, 08 फरवरी. मध्य प्रदेश शासन एवं पुलिस मुख्यालय के निर्देशानुसार छतरपुर पुलिस द्वारा जिले में ध्वनि प्रदूषण पर नियंत्रण एवं नियमों के पालन को लेकर लगातार कार्रवाई की जा रही है। इसी क्रम में थाना सिविल लाइन पुलिस ने रात्रि गश्त के दौरान तेज आवाज में डीजे बजाने पर कार्रवाई करते हुए मोबाइल डीजे मशीन एवं वाहन को जब्त किया है।

पुलिस को सूचना प्राप्त हुई थी कि पन्ना रोड रेलवे स्टेशन के पास स्थित लॉर्ड होटल के सामने एक मोबाइल डीजे वाहन अत्यधिक तेज ध्वनि में साउंड सिस्टम बजा रहा है। सूचना पर पुलिस टीम मौके पर पहुंची और मौके पर नियमों का उल्लंघन करते हुए डीजे बजाते पाए जाने पर महिंद्रा कंपनी का कामांडर वाहन तथा डीजे मशीन को जब्त कर आरोपी को अभिरक्षा में लिया गया। आरोपी की पहचान डीजे ऑपरेटर विशाल कुशवाहा, निवासी कछियाना मोहल्ला, चौबे कॉलोनी, छतरपुर के रूप में हुई है।

## सीहोर क्लब ने एमजी क्लब को किया पराजित



सीहोर. चर्च मैदान पर आगामी 25 फरवरी से जिला स्तरीय फुटबल प्रतियोगिता के लिए निशुल्क प्रशिक्षण शिविर का आयोजन किया जा रहा है। रविवार की शाम को इसके अंतर्गत दो मैच खेले गए थे। पहला मैच सीहोर क्लब ने एमजी क्लब को 2-0 से हराया। इसके अलावा एक अन्य मुकाबला सीहोर बाइज और सीहोर चिल्ड्रन के मध्य खेला गया, जिसमें सीहोर बाइज टीम 3-1 से विजय रही। प्रतियोगिता में 12 टीमों को शामिल किया जाएगा।

## आजाद अध्यापक शिक्षक संघ ने दिया धरना

सीहोर. आजाद अध्यापक शिक्षक संघ ने अपनी लंबित 21 सूत्रीय मांगों को लेकर रविवार को टाउन हॉल के बाहर धरना दिया। शिक्षकों ने संघ जिला अध्यक्ष शिवनारायण गौर के नेतृत्व में ली निकालकर सीएम डॉ मोहन यादव के नाम का ज्ञापन तहसीलदार अमित सिंह को दिया। आजाद अध्यापक संघ द्वारा विभिन्न मांगों और समस्याओं के निराकरण की मांग मुख्यमंत्री से की गई। आजाद अध्यापक संघ द्वारा सेवानिवृत्त शिक्षकों की पेंशन, ग्रेजुएट का मुद्दा उठाया गया। दिवंगत अध्यापक संघ के आश्रित परिवार के सदस्य को अनुकूल पा नियुक्ति का लाभ दिए जाने की बात भी कही गई। प्रदर्शन में राजेन्द्र सिंह ठाकुर, लाडसिंह मालवीय, भगत सिंह, लखन सिंह मालवीय, योगिता लोधी सहित बड़ी संख्या में जिले के शिक्षक शामिल थे।

## हमा गांव में संत रविदास महाराज की मूर्ति क्षतिग्रस्त

- आक्रोशित लोगों ने सिटी कोतवाली में किया प्रदर्शन
- दोषियों की गिरफ्तारी की मांग तेज



छतरपुर, 08 फरवरी. जिले के हमा गांव में संत रविदास महाराज की मूर्ति को क्षतिग्रस्त किए जाने की घटना से क्षेत्र में आक्रोश का माहौल है। रविवार दोपहर करीब 12 बजे बड़ी संख्या में ग्रामीणों एवं सामाजिक संगठनों के प्रतिनिधियों ने सिटी कोतवाली पहुंचकर प्रदर्शन किया और थाना प्रभारी को ज्ञापन सौंपते हुए दोषियों के विरुद्ध कड़ी कार्रवाई की मांग की। प्रदर्शनकारियों का कहना है कि अज्ञात व्यक्तियों द्वारा रात्रि के समय मूर्ति को नुकसान पहुंचाया गया, जिससे स्थानीय लोगों की

धार्मिक भावनाएं आहत हुई हैं। घटना की जानकारी मिलते ही गांव में तनाव की स्थिति बन गई, जिसके बाद ग्रामीणों ने पुलिस से त्वरित कार्रवाई की मांग की। इस मामले को लेकर भीम आर्मी सहित अन्य सामाजिक संगठनों ने भी विरोध दर्ज कराते हुए आरोपियों की शीघ्र गिरफ्तारी की मांग की है। पुलिस ने शिकायत के

आधार पर अज्ञात आरोपियों के खिलाफ मामला दर्ज कर जांच शुरू कर दी है। पुलिस अधिकारियों के अनुसार घटनास्थल एवं आसपास लगे सीसीटीवी कैमरों की फुटेज तथा अन्य साक्ष्यों की जांच की जा रही है। आरोपियों की पहचान कर जल्द गिरफ्तारी के प्रयास किए जा रहे हैं।

## स्थित स्टेशनरी दुकान में चोरी का खुलासा

### भड़काऊ नोट छोड़ने वाला आरोपी गिरफ्तार

छतरपुर, 08 फरवरी. सिविल लाइन थाना क्षेत्र अंतर्गत सटई रोड स्थित एक स्टेशनरी दुकान में हुई चोरी की वारदात का पुलिस ने खुलासा कर दिया है। इस मामले में पुलिस ने आरोपी को गिरफ्तार कर लिया है। पुलिस के अनुसार आरोपी ने चोरी के दौरान मौके पर एक भड़काऊ नोट भी छोड़ा था, जिससे मामला और गंभीर हो गया था। थाना सिविल लाइन पुलिस ने त्वरित कार्रवाई करते हुए जांच प्रारंभ की। तकनीकी साक्ष्यों एवं स्थानीय सूचनाओं के आधार पर आरोपी की पहचान कर उसे गिरफ्तार किया गया।



गिरफ्तार आरोपी की पहचान अखिलेश लोधी, निवासी जिला दमोह के रूप में हुई है। पृष्ठछाप के दौरान आरोपी ने चोरी की वारदात को स्वीकार कर लिया है। पुलिस ने आरोपी के कब्जे से चोरी से संबंधित सामग्री भी बरामद की है। वहीं, आरोपी द्वारा छोड़े गए भड़काऊ नोट को लेकर भी जांच की जा रही है, ताकि उसके पीछे की मंशा का पता लगाया जा सके। मामले में पुलिस द्वारा आवश्यक वैधानिक कार्रवाई की जा रही है।

## अधजली अवस्था में मिला युवक का शव

नवभारत न्यूज सीहोर 8 फरवरी. शनिवार को अपने घर से लापता थाना कोतवाली क्षेत्र के ब्रह्मपुरी कालोनी निवासी युवक का शव शाजापुर जिले के शुजालपुर मंडी थाना क्षेत्र के ग्राम पत्थर अमलाय के पास अधजली अवस्था में पुलिस ने बरामद किया है। शव को कुत्ते ने चोंच रहे थे तब ग्रामीणों ने देखा और पुलिस को सूचित किया। पुलिस से मिली जानकारी के अनुसार युवक की गला रेतकर हत्या करने के बाद शव को जलाने की कोशिश की गई है। प्राप्त जानकारी के अनुसार शहर के थाना कोतवाली अंतर्गत आने वाले ब्रह्मपुरी कालोनी में रहने वाले प्रेमनारायण शर्मा का 27 वर्षीय पुत्र गोलू शर्मा शनिवार दोपहर से अपने घर से लापता था।

- शनिवार की दोपहर लापता हुआ था 27 वर्षीय युवक
- आरोपियों ने गला रेतकर लाश को जलाने का किया था प्रयास



इसकी जानकारी ग्रामीणों द्वारा मंडी पुलिस थाने पर दी गई। सूचना पर पुलिस मौके पर पहुंची। पुलिस से मिली जानकारी के अनुसार युवक की गला रेतकर हत्या करने के बाद शव को जलाने की कोशिश की गई है। घटनास्थल के आसपास पत्थरों पर खून भी फैला मिला है, जिससे यह प्रथम दृष्टया हत्या का मामला प्रतीत हो रहा है। शुजालपुर पुलिस ने जब शव की शिनाख्त की तो वह

## विशाल भंडारे के साथ हुआ कथा का समापन

सीहोर. वृन्दावन कालोनी में जारी सात दिवसीय भागवत कथा के अंतिम दिन श्री सांवरिया सेठ एवं चौरासी महादेव की प्राण-प्रतिष्ठा महोत्सव के अंतर्गत कथा के दौरान कथा वाचक पंडित रविन्द्राचार्य ने भगवान श्रीकृष्ण और सुदामा की मित्रता का प्रसंग सुनाया। इसमें भगवान कृष्ण द्वारा अपने मित्र सुदामा का स्वागत करने और उनकी गरीबी दूर करने का वर्णन किया गया। यह प्रसंग सच्ची मित्रता और समर्पण को दर्शाता है। कथा के समापन प्रसंग में भगवान के परमधाम गमन, कलधुग का वर्णन और ग्यारहवें व बारहवें स्कंध का सार प्रस्तुत किया गया। इसके अलावा प्राण-प्रतिष्ठा महोत्सव के अंतर्गत रविवार को भव्य भंडारे का आयोजन किया गया।

## नशे में युवक ने राहगीरों से की अभद्रता

छतरपुर, 08 फरवरी. शहर के व्यस्त छत्रसाल चौराहे पर बीती शाम उस समय हंगामे की स्थिति बन गई, जब एक नशे में धुत युवक ने राहगीरों से अभद्र व्यवहार करना शुरू कर दिया। पुलिस चौकी के सामने हुई इस घटना के चलते कुछ ही देर में मौके पर भीड़ जमा हो गई। प्रत्यक्षदर्शियों के अनुसार युवक लगातार गाली-गलौज कर रहा था और आने-जाने वाले लोगों को परेशान कर रहा था। स्थिति उस समय और बिगड़ गई जब युवक ने एक परिवार के साथ भी बर्बरता की। इससे नाराज आसपास मौजूद लोगों ने युवक को पकड़ लिया और उसकी पिटाई कर दी। घटना का एक वीडियो भी सामने आया है, जिसमें महिला-पुरुष



सहित कई लोग युवक के साथ मारपीट करते हुए दिखाई दे रहे हैं। सूचना मिलते ही पुलिस मौके पर पहुंची और भीड़ को हटाकर स्थिति को नियंत्रित किया। पुलिस ने युवक को हिरासत में लेकर चौकी पहुंचाया, जिसके बाद क्षेत्र में शांति

व्यवस्था बहाल हो गई। पुलिस अधिकारियों के अनुसार पूरे घटनाक्रम की जांच की जा रही है। वायरल वीडियो के आधार पर भी मामले की जांच की जा रही है और जांच पूर्ण होने के बाद आवश्यक वैधानिक कार्रवाई की जाएगी।

## ताजिए, अखाड़े वाले उर्स कमेटी में शामिल

नवभारत न्यूज सीहोर 8 फरवरी. ताजिए अखाड़ा और सवारी निकालने वालों को पहली बार दुल्हा बादशाह दरगाह उर्स कमेटी में शामिल किया गया। कोतवाली चौराहा से मेन रोड होते हुए उर्स कमेटी द्वारा चादर चढ़ाई जुलूस निकाला जाएगा। सर्वधर्म हिंदू मुस्लिम हजरत दुल्हाबाद बाबा दरगाह कमेटी उर्स को लेकर सक्रिय बनी हुई है। तीन दिवसीय उर्स कमेटी के मु्य अतिथि प्रोगामाजयी अखिलेश राय विशेष अतिथि ऑल इंडिया मुस्लिम त्योहार कमेटी के शमशुल हसन बल्ली और समाजसेवी नफीस बाबा रहेंगे। दरगाह कमेटी अध्यक्ष रिजवान पठान की अध्यक्षता में उर्स कमेटी के अध्यक्ष नौशाद खान के मुख्य आतिथ्य में बैठक का आयोजन



किया गया। उर्स मुबारक के लिए रखी गई बैठक में साउंड लाइट डेकोरेशन पेयजल व्यवस्था नागरिकों की बैठक व्यवस्था सुफियों का स्ट्रेज, पुलिस व्यवस्था, महिलाओं के बैठने की व्यवस्था सहित अन्य व्यवस्थाओं को लेकर विस्तार से चर्चा की गई। बैठक में रफीक शाह, सेवा यादव, महमूद अली, अनवर बाबा, हाजी मुख्तार पठान, मुन्ना मियां, पप्पू अग्रवाल, रईस, चुम्पू बाबा, अन्नू, मुन्ना, अन्नू चौधरी, अमान खान, शखू बाबा सहित बड़ी संख्या में नागरिक मौजूद थे।

## बच्चों की मांग पर विधायक राय ने स्वीकृत की राशि

- खंडवा के कई स्कूली बच्चे राय से मिलने पहुंचे थे
- शिक्षा केन्द्र भवन निर्माण के लिए पांच लाख रुपए स्वीकृत



का आभार व्यक्त किया। उल्लेखनीय है कि बीते दिनों विधायक सुदेश राय ग्राम खंडवा

के द्वारा संचालित किया जा रहा है। इस पहल को विधायक श्री राय ने काफी प्रशंसा की और प्रस्तावित निःशुल्क विद्यालय भवन निर्माण के लिए अपनी निधि से 5 लाख रुपए की घोषणा कर दी। रविवार को बच्चे अपने शिक्षकों के साथ विधायक अंकल को थैंक यू कहने के लिए विधायक के घर ही पहुंच गए थे। बच्चों के बीच विधायक श्री राय ने कहा यह सहयोग केवल आर्थिक सहायता नहीं, बल्कि प्रत्येक बच्चे के सपनों और बेहतर भविष्य की मजबूत नींव है।

## वेतनमान की किश्त को लेकर सौंपा ज्ञापन

बुधनी. विकासखंड अंतर्गत प्राथमिक शिक्षकों को 7 वें वेतनमान के तहत देय अंतिम पांचवीं किश्त का भुगतान लंबे समय से लंबित होने को लेकर शिक्षक संघ ने बीईओ को ज्ञापन सौंपा। शिक्षक संघ के ब्लॉक अध्यक्ष हरदयाल सिंह आजाद ने बताया कि राज्य शिक्षक सेवा अंतर्गत प्राथमिक शिक्षकों की 7 वें वेतनमान की अंतिम किश्त का भुगतान मार्च 25 में किया जाना था, लेकिन लगभग एक वर्ष बीत जाने के बावजूद शिक्षकों को अब तक राशि का भुगतान नहीं हो पाया है। ज्ञापन में मांग की गई है कि 7 वें वेतनमान की लंबित अंतिम किश्त का शीघ्र भुगतान सुनिश्चित कराया जाए।

## पत्रकार वार्ता प्रदेश शासन के मंत्री विश्वास सारंग ने जिला मुख्यालय पर बजट की खूबियों से कराया अवगत

### बजट सभी वर्गों की आशा व आकांक्षाओं पर खरा उतरा : सारंग

नवभारत न्यूज सीहोर 8 फरवरी. रविवार को जिला मुख्यालय पर भाजपा द्वारा केन्द्रीय बजट को लेकर प्रेसवार्ता आयोजित की गई। जिसमें युवा, खेल एवं सहकारिता मंत्री विश्वास सारंग, जिलाध्यक्ष नरेश मेवाड़ा, विधायक सुदेश राय, नपाध्यक्ष प्रिंस राठौर, जिला महामंत्री जितेंद्र गौड़, मीडिया प्रभारी प्रितेश राठौर उपस्थित थे। खेल मंत्री विश्वास सारंग ने कहा कि प्रधानमंत्री नरेन्द्र मोदी के मार्गदर्शन व नेतृत्व में वित्त मंत्री निर्मला सीतारमण द्वारा प्रस्तुत केन्द्रीय बजट प्रधानमंत्री के



विकसित भारत के संकल्पों को सिद्ध करने वाला है। यह अपने आप में एक गौरव पल के रूप में भारत के संसदीय इतिहास में दर्ज हुआ है। 2014 में कांग्रेस के शासन काल में भारत 11 वें नंबर की अर्थव्यवस्था था और अब

मोदी के नेतृत्व में इन 12 वर्षों में देश लगातार प्रगति पथ पर अग्रसर हो रहा है। भारत विश्व की चौथी आर्थिक महाशक्ति बन चुका है और शीघ्र ही तीसरी अर्थव्यवस्था बनने की ओर बढ़ रहा है। सारंग ने कहा यह बजट

सतत आर्थिक विकास के साथ जनअपेक्षाओं को पूरा करने वाला है यह बजट सभी वर्गों की आशा आकांक्षाओं को पूरा करने के साथ उन्हें सशक्त बनाने में निर्णायक सिद्ध होगा। केन्द्रीय बजट गरीब, युवा, नारी शक्ति, अन्नदाता के साथ मध्यम वर्ग और उद्यमियों के कल्याण व सशक्तिकरण के प्रावधान बजट में किए गए हैं। जो मप्र सहित देश को 2047 के विकसित भारत की ओर मजबूती से ले जाएगा। केन्द्रीय बजट को राजनीति के दृष्टिकोण से नहीं, बल्कि राष्ट्र निर्माण की नजर से देखना आवश्यक है। देश के कुल कर्ज

को जीडीपी के 56 प्रतिशत से घटाकर 50 प्रतिशत तक लाने की भी योजना है। बजट में 7 हाई-स्पीड कॉरिडोरों के निर्माण और 12.2 लाख करोड़ के कैपिटल एक्सपेंडिचर का प्रावधान किया गया है। सेमीकंडक्टर मिशन के लिए निवेश राशि को 22 हजार 500 करोड़ से बढ़ाकर 40 हजार करोड़ करने का प्रस्ताव है। मंत्री सारंग ने कहा कि बजट ग्रामीण अर्थव्यवस्था और किसान समृद्धि को मजबूती देने के लिए पशुपालन क्षेत्र को प्राथमिकता दी गई है। इस अवसर पर आशीष पंचौरी, पवन जैन, राजेश परिहार सहित अन्य लोग उपस्थित थे।